

பிப்ரவரி - 04

TNPSC துளிகள்

- ❖ வரிக்குதிரைகளின் பாதுகாப்பு மற்றும் வாழ்விட இழப்பு, வேட்டையாடுதல், வண்ணிக்கை குறைதல் போன்ற அச்சுறுத்தல்கள் குறித்து விழிப்புணர்வை ஏற்படுத்துவதற்காக, ஜனவரி 31 அன்று சர்வதேச வரிக்குதிரை தினம் அனுசரிக்கப்படுகிறது.

தமிழ்நாட்டுச் செய்திகள்

நிதி நிலையறிக்கை 2026 - ஆதிச்சநல்லூர் தொல்லியல் தளம்




- ❖ மத்திய நிதியமைச்சர் நிர்மலா சீதாராமன், நாடு முழுவதும் உள்ள 15 தொல்லியல் தளங்களை துடிப்பான மற்றும் அனுபவமிக்க கலாச்சாரத் தலங்களாக மேம்படுத்த முன்மொழிந்தார்.
- ❖ இதில் லோதல், தோலாவிரா, ராக்கிகர்கி, ஆதிச்சநல்லூர், சாரநாத், ஹஸ்தினாபுரம் மற்றும் லே அரண்மனை ஆகியவை அடங்கும்.
- ❖ தேர்ந்தெடுக்கப்பட்ட தளங்களில், ஹரியானாவில் உள்ள ராக்கிகர்கி மற்றும் குஜராத்தில் உள்ள தோலாவிரா மற்றும் லோத்தல் போன்ற சிந்து சமவெளி நாகரிக (IVC) தளங்களும் அடங்கும்.
- ❖ மேலும், சாரநாத் மற்றும் ஹஸ்தினாபுரம் போன்ற உத்தரப் பிரதேசத்தில் உள்ள பௌத்த தளங்களும் இதில் அடங்கும்.
- ❖ இந்தியாவின் பழமையான தொல்லியல் தளங்களில் ஒன்றான ஆதிச்சநல்லூர், தமிழ்நாட்டின் தூத்துக்குடி மாவட்டத்தில் தாமிரபரணி ஆற்றின் கரையில் அமைந்துள்ளது.
- ❖ இது ஆரம்பகால இரும்புக்கால வாழ்க்கை மற்றும் பண்டைய தமிழ் நாகரிகம் பற்றிய நுண்ணறிவுகளை வழங்குகிறது.
- ❖ இந்தியத் தொல்லியல் துறை (ASI) அகழ்வாராய்ச்சி செய்யப்பட்ட பகுதி முழுவதும் நடந்து செல்லும் சரிவுப் பாதைகளை நிறுவிய முதல் தளம் இதுவாகும்.
- ❖ ஆதிச்சநல்லூர் அதன் ஈமத்தாழிகளுக்காக மிகவும் அறியப்படுகிறது என்ற நிலையில்

இவை இறந்தவர்களைப் புதைக்கப் பயன்படுத்தப்பட்ட பெரிய களிமண் பாணைகள் ஆகும் என்பதோடு இவற்றுடன் இரும்புக் கருவிகள், ஆபரணங்கள் மற்றும் மட்பாண்டங்களும் வைக்கப்பட்டிருக்கும்.

- ❖ இந்த ஈமத்தாழிகள் முதன்முதலில் 19 ஆம் நூற்றாண்டின் பிற்பகுதியில் பிரிட்டிஷ் தொல்லியல் ஆய்வாளர் அலெக்சாண்டர் ரீ என்பவரால் கண்டுபிடிக்கப்பட்டன.

பெண்ணையாறு நதிநீர்ப் பிரச்சினைக்கான தீர்ப்பாயம்




- ❖ தமிழ்நாடு மற்றும் கர்நாடகா மாநிலங்களுக்கு இடையே உள்ள பெண்ணையாறு நதி நீர்ப் பிரச்சினையைத் தீர்க்க ஒரு தீர்ப்பாயத்தை அமைக்க மத்திய அரசுக்கு உச்ச நீதிமன்றம் உத்தரவிட்டுள்ளது.
- ❖ மாநிலங்களுக்கு இடையேயான நதிநீர்ப் பிரச்சினைகள் தீர்ப்பாயத்தை அமைப்பதற்கான அறிவிப்பை ஒரு மாதத்திற்குள் வெளியிட வேண்டும் என்று மத்திய அரசுக்கு அது உத்தரவிட்டது.
- ❖ மாநிலங்களுக்கு இடையேயான ஒரு நதியின் நீர் ஓட்டம் ஒரு தேசியச் சொத்து என்றும், எந்த ஒரு மாநிலமும் அதன் நீரின் மீது பிரத்தியேக உரிமையைக் கோர முடியாது என்றும் தமிழ்நாடு இங்கு வாதிட்டது.
- ❖ நதிநீர் தொடர்பான 1892 ஆம் ஆண்டு ஒப்பந்தம் சம்பந்தப்பட்ட மாநிலங்களுக்கு "செல்லுபடியாகும் மற்றும் கட்டுப்படுத்தும் தன்மை கொண்டது" என்றும் இந்த மாநிலம் கூறியது.
- ❖ ஒரு நதி என்பது, அதில் நேரடியாகவோ அல்லது மறைமுகமாகவோ நீரை வழங்கும் நீரோடை, துணை நதிகள் மற்றும் பிற நீர்வழிகளையும் உள்ளடக்கியது என்றும் இந்த மாநிலம் கூறியது.
- ❖ கர்நாடகா மற்றும் தமிழ்நாடு ஆகிய இரு மாநிலங்களிலும் நீர்ப்பிடிப்புப் பகுதியைக் கொண்ட முக்கிய துணை நதியான மார்க்கண்டேய நதியை, அந்த ஒப்பந்தத்தின் வரம்பிற்கு அப்பாற்பட்டதாகக் கருத முடியாது.
- ❖ தென்பெண்ணை ஆறு தமிழில் தென்பெண்ணை அல்லது பொன்னையாறு அல்லது பெண்ணையாறு என்று அழைக்கப் படுகிறது.
- ❖ 497 கி. மீ நீளமுள்ள இது, காவேரிக்கு அடுத்தபடியாக தமிழ்நாட்டின் இரண்டாவது

நீளமான நதியாகும்.

- ❖ இந்த நதி கர்நாடகாவின் சிக்கபல்லாப்பூர் மாவட்டத்தில் உள்ள நந்தி மலையில் உருவாகி, தமிழ்நாட்டின் வழியாகப் பாய்ந்து வங்காள விரிகுடாவில் கலக்கிறது.
- ❖ இந்த நதியின் மீது கட்டப்பட்டுள்ள மிகப்பெரிய அணை திருவண்ணாமலைக்கு அருகிலுள்ள சாத்தனூர் அணை ஆகும்.
- ❖ இது ஒரு டெல்டாவாகப் பிரிகிறது என்ற நிலையில் அதன் மீது கடலூர் நகரம் அமைந்துள்ளது.

தேசியச் செய்திகள்

இந்திய ஒன்றிய அரசின் நிதிநிலையறிக்கை 2026



- ❖ நிதி அமைச்சர் நிர்மலா சீதாராமன் பிப்ரவரி 1, 2026 அன்று ஒன்றிய அரசின் நிதிநிலையறிக்கையை தாக்கல் செய்தார்.
- ❖ இந்தியாவின் வரலாற்றில் ஒரு ஞாயிற்றுக்கிழமையன்று நிதி நிலையறிக்கை தாக்கல் செய்யப்பட்டது இதுவே முதல் முறையாகும்.
- ❖ இந்த நிதி நிலையறிக்கை தற்சார்பை ஊக்குவிக்கவும், வேலைவாய்ப்புகளை உருவாக்கவும், இந்தியாவின் உலகளாவியப் போட்டித்தன்மையை மேம்படுத்தவும் நோக்கமாகக் கொண்டுள்ளது.
- ❖ நிதி நிலையறிக்கையில் உள்ள மொத்த நிதித் தொகை ₹53.5 லட்சம் கோடி ஆகும்.
- ❖ இதன் திட்டம் பின்வரும் மூன்று 'கடமைகளில்' கவனம் செலுத்துகிறது: பொருளாதார வளர்ச்சி, மக்களின் கனவுகளுக்கு உதவுதல் மற்றும் அனைவருக்கும் சம வாய்ப்புகளை வழங்குதல்.
- ❖ இது, உயிரி மருத்துவ சக்தி, குறைக் கடத்திகள், ஜவுளி, இரசாயனங்கள், அரிய வகை தனிமங்கள் மற்றும் விளையாட்டுப் பொருட்கள் உள்ளிட்ட ஏழு மூலோபாய மற்றும் முன்னணித் துறைகளில் உற்பத்தியை அதிகரிப்பதில் கவனம் செலுத்துகிறது.
- ❖ மொத்த உள்நாட்டு உற்பத்தியில் (GDP) நிதிப் பற்றாக்குறை 4.3% ஆக இருக்கும் என்று எதிர்பார்க்கிறது.
- ❖ சாலைகள் மற்றும் பாலங்கள் போன்ற பெரிய உள்கட்டமைப்புகளைக் கட்டுவதற்காக அரசாங்கம் ₹12.2 லட்சம் கோடி செலவிடவுள்ளது, இது மூலதனச் செலவு (Capex) என்று

அழைக்கப்படுகிறது.

- ❖ 2026-27 நிதியாண்டுக்கான நிகர சந்தைக் கடன் ₹11.73 லட்சம் கோடியாக நிர்ணயிக்கப்பட்டுள்ளது.

பணம் மற்றும் வரிகள்

- ❖ வருமான வரிச் சட்டம் 2025 என்ற புதிய சட்டம் ஏப்ரல் 1, 2026 அன்று நடைமுறைக்கு வரும்.
- ❖ தனிநபர்களுக்கான தற்போதைய வருமான வரி வரம்புகளில் எந்த மாற்றங்களும் இல்லை.
- ❖ இந்தியத் தரவு மையங்களைப் பயன்படுத்தி மேகக் கணினி சேவைகளை வழங்கும் வெளிநாட்டு நிறுவனங்களுக்கு 2047 ஆம் ஆண்டு வரை வரி விலக்கு அளிக்கப்படும்.
- ❖ Futures And Options வர்த்தகத்திற்கான பத்திரங்கள் மற்றும் பரிவர்த்தனை வரி (STT) அதிகரிக்கப்பட்டுள்ளது.
- ❖ 17 புற்றுநோய் மருந்துகளின் விலையைக் குறைக்கும் நோக்கில், அவற்றுக்கான சுங்க வரி (இறக்குமதி செய்யப்படும் பொருட்களுக்கான வரி) குறைக்கப்பட்டுள்ளது.
- ❖ லித்தியம்-அயன் மின்கலன்கள் மற்றும் விமானங்களைத் தயாரிக்கப் பயன்படுத்தப்படும் பாகங்களுக்கான அடிப்படை சுங்க வரி நீக்கப்பட்டுள்ளது.
- ❖ வரி மாற்றங்கள் காரணமாக சோப்புகள், சலவைத் தூள்கள் மற்றும் குடைகளின் விலை உயரக் கூடும்.

போக்குவரத்து மற்றும் உள்கட்டமைப்பு

- ❖ இந்திய ரயில்வேக்கு ₹2.93 லட்சம் கோடி என்ற அதிகப்பட்ச அளவிலான முதலீடு கிடைக்கவுள்ளது.
- ❖ மும்பை-புனே மற்றும் சென்னை-பெங்களூரு போன்ற வழித்தடங்கள் உட்பட ஏழு புதிய அதிவேக ரயில் (HSR) வழித்தடங்களை அரசாங்கம் அமைக்கும்.
- ❖ அடுத்த ஐந்து ஆண்டுகளில் இருபது புதிய நீர்வழிகள் திறக்கப்படும்.
- ❖ துர்காபூரில் ஒரு சிறப்பு மையத்துடன் கூடிய புதிய கிழக்குத் கடற்கரை தொழில் வழித் தடம் ஒன்று அமைக்கப்படும்.
- ❖ புதிய அதிவேக ரயில் வழித்தடங்களில் இரண்டு சென்னைக்கு கிடைக்கும்.

அறிவியல் மற்றும் தொழில்துறை

- ❖ இந்தியா தனது சொந்த கணினி சிப்களைத் தயாரிப்பதற்கு உதவும் வகையில், இந்திய குறைகடத்தி இயக்கம் (ISM) 2.0 தொடங்கப்பட்டது.
- ❖ மருந்துகள் தயாரிப்பதற்கு உதவும் வகையில், உயிரி மருத்துவ சக்தி (Biopharma SHAKTI - மூலோபாய சுகாதாரம் மற்றும் அறிவு கண்காணிப்பு முயற்சி) திட்டத்திற்கு ₹10,000 கோடி ஒதுக்கீடு செய்யப்பட்டுள்ளது.
- ❖ விண்வெளித் துறைக்கு அதன் திட்டங்களுக்காக ₹13,705 கோடி வழங்கப்பட்டது.
- ❖ 200 பழைய தொழில்துறைப் பகுதிகளை (மரபுசார் தொழிற்பகுதிகள்) நவீனமயமாக்கி மேம்படுத்த அரசாங்கம் உதவும்.
- ❖ இந்தியா சிறந்த விளையாட்டு உபகரணங்களைத் தயாரிக்க உதவும் வகையில், "விளையாட்டுப் பொருட்கள்" க்காக ஒரு சிறப்புத் திட்டம் அறிவிக்கப்பட்டது.

சுகாதாரம் மற்றும் கல்வி

- ❖ சுகாதார அமைச்சகத்திற்கு ₹1.06 லட்சம் கோடி ஒதுக்கப்படும்.
- ❖ வட இந்தியாவில் இரண்டாவது தேசிய மனநலம் மற்றும் நரம்பியல் நிறுவனம் (நிம்ஹான்ஸ்-2) அமைக்கப்படும்.

- ❖ மருத்துவ சிகிச்சைக்காக அதிக மக்களை இந்தியாவிற்கு ஈர்க்கும் வகையில், அரசாங்கம் ஐந்து பிராந்திய மருத்துவ மையங்களை அமைக்கப்படும்.
- ❖ கார்ட்டூன்கள் மற்றும் விளையாட்டுகளை உருவாக்குவதைக் கற்றுக்கொள்வதற்காக புதிய பள்ளிகள் மற்றும் கல்லூரிகளில் AVGC - Animation, Visual Effects, Gaming, and Comics தொடர்பான சிறப்பு ஆய்வகங்கள் அமைக்கப்படும்.
- ❖ கிழக்கு இந்தியாவில் ஒரு புதிய தேசிய வடிவமைப்பு நிறுவனம் (National Institute of Design -NID) திறக்கப்படும்.

விவசாயம் மற்றும் கிராமப்புற மேம்பாடு

- ❖ விவசாயிகளுக்கு உதவுவதற்காக பாரத்-விஸ்தார் (Bharat-VISTAAR - Versatile Information System for Targeted Agricultural Assistance and Resources) என்றழைக்கப்படும் ஒரு புதிய செயற்கை நுண்ணறிவு (AI) கருவி அறிமுகப்படுத்தப்பட்டது.
- ❖ விவசாயிகள் அதிக அளவில் தேங்காய், முந்திரி, கோகோ மற்றும் சந்தன மரங்களை பயிரிட அரசாங்கம் உதவும்.
- ❖ பெண் தொழில்முனைவோர் தங்கள் தயாரிப்புகளை விற்பனை செய்ய உதவும் வகையில் "SHE மார்ட்ஸ்" திறக்கப்படும்.
- ❖ விவசாயிகளுக்கான பிரதான் மந்திரி கிசான் சம்மான் நிதி (PM-Kisan) திட்டத்திற்கு ₹63,500 கோடி ஒதுக்கீடு செய்யப்பட்டது.

பாதுகாப்பு மற்றும் பிற அம்சங்கள்

- ❖ பாதுகாப்புச் செலவினம் (ராணுவம், கடற்படை மற்றும் விமானப்படைக்கான நிதி) 15.3% அதிகரித்து ₹7.84 லட்சம் கோடியாக உயரும்.
- ❖ நாட்டின் பாதுகாப்பைப் பேணுவதற்காக உள்துறை அமைச்சகத்திற்கு ₹2.55 லட்சம் கோடி ஒதுக்கப்படும்.
- ❖ இளைஞர்கள் விளையாட்டுகளில் சிறந்து விளங்க உதவுவதற்காக கேலோ இந்தியா திட்டம் தொடங்கப்பட்டது.
- ❖ தொழில்நுட்பத்தில் பயன்படுத்தப்படும் சிறப்புத் தாதுக்களைக் கண்டறிவதற்காக ஒடிசா மற்றும் தமிழ்நாடு போன்ற மாநிலங்களில் சிறப்பு "அருமண் தாது வழித் தடங்கள்" அமைக்கப்படும்.
- ❖ உயர்கல்வி மற்றும் திறன் மேம்பாட்டை வலுப்படுத்தும் நோக்கில் ஐந்து பல்கலைக் கழக நகரங்கள் அமைக்கப்படும் என்று 2026-27 ஆம் ஆண்டுக்கான மத்திய பட்ஜெட்டில் அறிவிக்கப் பட்டது.

மகாத்மா காந்தி கிராம சுயராஜ்ய முன்முயற்சி

- ❖ இந்தியாவில் காதி மற்றும் கைவினைப் பொருட்களை வலுப்படுத்தும் நோக்கில், மகாத்மா காந்தி கிராம சுயராஜ்ய முன்முயற்சி 2026-27 ஆம் ஆண்டு ஒன்றிய நிதி நிலையறிக்கையில் அறிவிக்கப்பட்டது.
- ❖ இந்த முன்முயற்சியானது, காதி மற்றும் அது தொடர்பான பொருட்களுக்கான உலகளாவியச் சந்தை இணைப்புகளையும் வணிக அடையாள ஆதரவையும் மேம்படுத்துவதை நோக்கமாகக் கொண்டுள்ளது.
- ❖ இது கைவினைஞர்கள் மற்றும் நெசவாளர்களுக்கான பயிற்சி, திறன் மேம்பாடு மற்றும் உற்பத்தியின் தரம் ஆகியவற்றை நெறிப்படுத்தி ஆதரிக்கும்.
- ❖ இந்தத் திட்டத்தால் நெசவாளர்கள், கிராமத் தொழில்கள், ஒரு மாவட்டம் ஒரு தயாரிப்பு (ODOP) திட்டம் மற்றும் கிராமப்புற இளைஞர்கள் பயனடைவார்கள் என்று எதிர்பார்க்கப் படுகிறது.

- ❖ இந்த முன்முயற்சியானது, தேசிய இழைத் திட்டம் மற்றும் ஜவுளி விரிவாக்கம் மற்றும் வேலை வாய்ப்புத் திட்டம் உள்ளிட்ட ஐந்து முக்கிய கூறுகளைக் கொண்ட ஒரு பரந்த ஒருங்கிணைந்த ஜவுளித் திட்டத்தின் ஒரு பகுதியாகும்.



MAHATMA GANDHI GRAM SWARAJ INITIATIVE

Launch of Mahatma Gandhi Gram Swaraj initiative to **strengthen khadi, handloom and handicrafts**

It will help in **global market linkage and branding**

It will streamline and support training, skilling, quality of process and production

This will benefit our weavers, village industries, **One - District - One - Product** initiative and rural youth

ஒருங்கிணைந்த ஜவுளித் திட்டம் - ஒன்றிய நிதிநிலை அறிக்கை 2026/27

Integrated Programme for Textile Sector

- **Mahatma Gandhi Gram Swaraj initiative** to be launched to strengthen khadi, handloom & handicrafts
- **Samarth 2.0** to modernize and upgrade textile skilling ecosystem
- **National Fibre Scheme** for self-reliance in natural fibres, man-made fibres, and new-age fibres
- Textile Expansion and Employment Scheme to modernise traditional clusters
- National Handloom and Handicraft programme to integrate & strengthen existing schemes
- **Tex-Eco Initiative** for globally competitive and sustainable textiles & apparels
- Mega Textile Parks to be set up in challenge mode



- ❖ ஒருங்கிணைந்த ஜவுளித் திட்டமானது இந்தியாவின் அதிக வேலைவாய்ப்புகளை வழங்கும் ஜவுளி மற்றும் ஆடைத் துறையை வலுப்படுத்துவதில் கவனம் செலுத்துகிறது.

- ❖ கடந்த ஆண்டை ஒப்பிடும்போது ஜவுளித் துறைக்கு சுமார் 25% அதிக நிதி ஒதுக்கீடு செய்யப்பட்டுள்ளது.
- ❖ செயற்கை இழைகள், பட்டு, கம்பளி மற்றும் பிற இழைகளை ஊக்குவிப்பதற்காக ஒரு தேசிய இழைத் திட்டம் முன்மொழியப்பட்டது.
- ❖ தொழில்நுட்ப ஜவுளி மற்றும் மதிப்புக் கூட்டலை ஆதரிப்பதற்காக மெகா ஜவுளிப் பூங்காக்கள் உருவாக்கப்படும்.
- ❖ ஜவுளி விரிவாக்கம் மற்றும் வேலைவாய்ப்புத் திட்டமானது, இயந்திரங்கள் மற்றும் தொழில்நுட்ப மேம்பாட்டிற்கான ஆதரவுடன் பாரம்பரிய மையங்களை நவீன மையமாக்கும்.
- ❖ தேசிய கைத்தறி மற்றும் கைவினைப் பொருட்கள் திட்டம் நெசவாளர்கள் மற்றும் கைவினைஞர்களுக்கு இலக்கு சார்ந்த ஆதரவை வழங்கும்.
- ❖ மகாத்மா காந்தி கிராம சுயராஜ்ய முன்முயற்சி காதி, கைத்தறி மற்றும் கைவினைப் பொருட்களை வலுப்படுத்தும்.
- ❖ டெக்ஸ்-எகோ (Tex-Eco) முன்முயற்சி நிலையான மற்றும் உலகளவில் போட்டித்தன்மை வாய்ந்த ஜவுளி மற்றும் ஆடைகளை ஊக்குவிக்கும்.
- ❖ சமர்த் 2.0 திட்டம் நாடு முழுவதும் உள்ள ஜவுளித் திறன் மேம்பாட்டுச் சூழலை மேம்படுத்தும்.

மாற்றுத்திறனாளிகள் நலத் திட்டங்கள் - 2026-27

Empowering Diversity

Divyangjan Kaushal Yojana:

- To ensure dignified livelihood opportunities through **industry-relevant and customized training** specific to each divyang group

Divyang Sahara Yojana:

- Support the **Artificial Limbs Manufacturing Corporation of India (ALIMCO)** to scale up production of assistive devices, invest in R&D and AI integration
- To strengthen **PM Divyasha Kendras** and support setting up of **Assistive Technology Marts** as modern retail-style centres



- ❖ மாற்றுத்திறனாளிகளுக்கான திறன் அடிப்படையிலான வேலைவாய்ப்பு மற்றும் உதவி ஆதரவை மேம்படுத்துவதற்காக இரண்டு புதிய திட்டங்கள் அறிவிக்கப்பட்டன.
- ❖ திவ்யாங்ஜன் கௌஷல் யோஜனா திட்டமானது, தகவல் தொழில்நுட்பம் (IT), AVGC (Animation, Visual Effects, Gaming and Comics), விருந்தோம்பல் மற்றும் உணவு மற்றும் பானங்கள் துறைகளில் மாற்றுத் திறனாளிகளுக்குத் தனிப்பயனாக்கப்பட்ட, தொழில் துறைக்குத் தொடர்புடைய பயிற்சியை வழங்கும்.

- ❖ இந்தத் திட்டம், பல்வேறு வகை மாற்றுத் திறனாளிகளுக்குப் பொருத்தமான பணி சார்ந்த மற்றும் செயல்முறை அடிப்படையிலான பணிகளில் கவனம் செலுத்துகிறது.
- ❖ திவ்யாங் சஹாரா யோஜனா திட்டமானது, தகுதியுள்ள மாற்றுத்திறனாளிகளுக்கு உயர்தர உதவி சாதனங்கள் சரியான நேரத்தில் கிடைப்பதை உறுதி செய்வதை நோக்கமாகக் கொண்டுள்ளது.
- ❖ இந்தத் திட்டத்தின் கீழ், இந்தியச் செயற்கை உறுப்புகள் உற்பத்தி கழகத்திற்கு (ALIMCO) உற்பத்தி, ஆராய்ச்சி மற்றும் மேம்பாடு (R&D) மற்றும் செயற்கை நுண்ணறிவு (AI) ஒருங்கிணைப்பை மேம்படுத்துவதற்கு ஆதரவளிக்கப்படும்.
- ❖ மாற்றுத் திறனாளிகள் மற்றும் மூத்தக் குடிமக்களுக்காக, பிரதம அமைச்சரின் திவ்யாஷா கேந்திரா மையங்களை வலுப்படுத்தவும், நவீன சில்லறை விற்பனை மையங்கள் போன்ற உதவி தொழில்நுட்பச் சந்தைகளை அமைக்கவும் இந்த நிதி நிலை அறிக்கை முன்மொழிகிறது.

மத்திய பட்ஜெட் 2026 சிறப்பம்சங்கள்



- ❖ பிரதமர் நரேந்திர மோடி இரண்டாவது முறையாக அமோக வெற்றி பெற்று ஆட்சிக்கு வந்தபோது, 2019-ல் இந்தியாவின் முதல் முழுநேர பெண் நிதியமைச்சராக நிர்மலா சீதாராமன் நியமிக்கப்பட்டார்.
- ❖ 2024-ல் மோடி மூன்றாவது முறையாக ஆட்சிக்கு வந்த பிறகும், நிர்மலா சீதாராமன் தனது நிதித்துறையைத் தக்க வைத்துக் கொண்டார்.
- ❖ மத்திய நிதியமைச்சர் நிர்மலா சீதாராமன், ஞாயிற்றுக்கிழமை (பிப்ரவரி 1, 2026) அன்று, ஏப்ரல் 2026 முதல் மார்ச் 2027 வரையிலான காலத்திற்கு தனது தொடர்ச்சியான ஒன்பதாவது மத்திய பட்ஜெட்டை மக்களவையில் தாக்கல் செய்தார்.

- ❖ சுதந்திர இந்தியாவின் வரலாற்றில் முதல் முறையாக, இது ஒரு ஞாயிற்றுக்கிழமை அன்று தாக்கல் செய்யப்பட்டது.
- ❖ மத்திய மற்றும் மாநிலங்களுக்கு இடையேயான வரி வருவாய்ப் பகிர்வுக்கான 2026-2031 ஆம் ஆண்டுக்கான 16வது நிதிக் குழுவின் அறிக்கையையும் நிதியமைச்சர் தாக்கல் செய்தார்.
- ❖ தொடர்ச்சியாக 9 பட்ஜெட்களைத் தாக்கல் செய்ததன் மூலம், நிர்மலா சீதாராமன் நீண்ட காலம் பணியாற்றிய நிதியமைச்சர் ஆனார்.
- ❖ இது, வெவ்வேறு காலக் கட்டங்களில் முன்னாள் பிரதமர் மொரார்ஜி தேசாய் தாக்கல் செய்த 10 பட்ஜெட்கள் என்ற சாதனையை நிர்மலா சீதாராமன் நெருங்க வழி வகுக்கும்.
- ❖ முன்னாள் பிரதமர் மொரார்ஜி தேசாய் 10 முறை மத்திய பட்ஜெட்டைத் தாக்கல் செய்துள்ளார், அதே சமயம் பி. சிதம்பரம் ஒன்பது முறை பட்ஜெட்டைத் தாக்கல் செய்துள்ளார், ஆனால் அவை இரண்டும் தொடர்ச்சியான ஆண்டுகளில் அல்ல.
- ❖ தேசாய் 1959 முதல் 1964 வரை நிதியமைச்சராக இருந்த காலத்தில் ஆறு பட்ஜெட்களையும், 1967 மற்றும் 1969-க்கு இடையில் நான்கு பட்ஜெட்களையும் தாக்கல் செய்தார்.
- ❖ முன்னாள் நிதியமைச்சர்களான பி. சிதம்பரம் மற்றும் பிரணாப் முகர்ஜி ஆகியோர் வெவ்வேறு பிரதமர்களின் கீழ் முறையே ஒன்பது மற்றும் எட்டு பட்ஜெட்களைத் தாக்கல் செய்துள்ளனர்.
- ❖ தொடர்ச்சியாக நீண்ட காலம் பணியாற்றிய மற்றொரு நிதியமைச்சர் சி. டி. தேஷ்முக் ஆவார்.
- ❖ அவர் ஜூன் 1, 1950 அன்று அமைச்சகப் பொறுப்பை ஏற்று, சுமார் ஆறு ஆண்டுகள் மற்றும் இரண்டு மாதங்கள் அப்பதவியில் நீடித்தார்.
- ❖ பொருளாதார தாராளமயமாக்கலுக்குப் பெயர் பெற்ற மன்மோகன் சிங், ஜூன் 21, 1990 மற்றும் ஜூன் 16, 1996-க்கு இடையில் சுமார் ஐந்து ஆண்டுகள் நிதியமைச்சராக இருந்தார்.
- ❖ பின்னர் பிரதமராக இருந்தபோது, சிங் 2008-ல் ஒரு முறையும், மீண்டும் 2012-ல் ஒரு முறையும் குறுகிய காலத்திற்கு நிதித்துறையின் கூடுதல் பொறுப்பை வகித்தார்.
- ❖ சுதந்திர இந்தியாவின் முதல் நிதியமைச்சர் ஆர். கே. சண்முகம் செட்டி ஆவார்.
- ❖ சுதந்திர இந்தியாவின் முதல் மத்திய பட்ஜெட் நவம்பர் 26, 1947 அன்று தாக்கல் செய்யப்பட்டது.
- ❖ பிரதமர் அடல் பிஹாரி வாஜ்பாய் தலைமையிலான என்டிஏ அரசாங்கத்தில் இந்தியாவின் நிதியமைச்சராக இருந்த யஷ்வந்த் சின்ஹா, 1999 ஆம் ஆண்டு மத்தியப் பட்ஜெட்டை காலை 11 மணிக்கு அறிவித்து, நீண்டகாலமாகப் பின்பற்றப்பட்டு வந்த மரபை மாற்றினார்.
- ❖ இதற்கு முன்னர், பிரிட்டிஷ் காலை நேரத்துடன் ஒத்துப் போகும் வகையில் வடிவமைக்கப்பட்ட ஒரு காலனித்துவ நடைமுறையாக, பட்ஜெட் மாலை 5 மணிக்கு தாக்கல் செய்யப்பட்டு வந்தது.
- ❖ பிப்ரவரி 1, 2020 அன்று நிர்மலா சீதாராமன் ஆற்றிய பட்ஜெட் உரை இரண்டு மணி நேரம் 40 நிமிடங்கள் நீடித்ததால், மிக நீண்ட பட்ஜெட் உரை ஆற்றியவர் என்ற சாதனையை அவர் படைத்துள்ளார்.
- ❖ 1977 ஆம் ஆண்டில் ஹிருபாய் முல்ஜிபாய் பட்ஜெட் ஆற்றிய இடைக்கால பட்ஜெட் உரை, வெறும் 800 வார்த்தைகளுடன் இது வரை இல்லாத அளவில் மிகக் குறுகிய உரையாகும்.
- ❖ பாராளுமன்ற ஒப்புதல் செயல்முறையை மார்ச் மாத இறுதிக்குள் முடித்து, ஏப்ரல் 1

ஆம் தேதி நிதியாண்டின் தொடக்கத்தில் இருந்தே பட்ஜெட்டை அமல்படுத்த அரசாங்கத்திற்கு வசதியாக, 2017 ஆம் ஆண்டில் பட்ஜெட் தாக்கல் செய்யும் தேதி பிப்ரவரி 1 ஆம் தேதிக்கு மாற்றப்பட்டது.

- ❖ பிப்ரவரி 28 அன்று பட்ஜெட்டை தாக்கல் செய்வதன் மூலம், 2-3 மாத பாராளுமன்ற ஒப்புதல் செயல்முறையைக் கணக்கில் கொண்டால், மே/ஜூன் மாதத்திற்கு முன்பு பட்ஜெட் அமலாக்கத்தைத் தொடங்க முடியாது என்ற நிலை இருந்தது.

இந்தியாவில் நீதித்துறை இட ஒதுக்கீடு

District judges & their representation			
STATE	SC%	ST%	OBC%
Tamil Nadu	20.66	1.21	75.76
Karnataka	20.01	4.16	64.92
Kerala	7.45	0.69	50.60
Andhra Pradesh	18.88	5.59	38.98
Telangana	15.28	8.98	44.71
Uttar Pradesh	20.22	1.43	31.89
Bihar	15.19	0.84	28.76
Maharashtra	11.70	0.36	25.77
Madhya Pradesh	16.04	14.15	18.79
INDIA	14.15	5.12	26.64

- ❖ பாஜக தலைமையிலான மத்திய அரசின் கீழ் உள்ள மத்திய சட்ட அமைச்சகம் நாடாளுமன்றத்தில் அளித்த எழுத்துப்பூர்வப் பதிலின்படி, இந்தியாவின் மற்ற பகுதிகளை ஒப்பிடும்போது, மாவட்ட மற்றும் கீழமை நீதிமன்றங்களில் பட்டியல் சாதி, பழங்குடியினர் மற்றும் இதர பிற்படுத்தப்பட்ட வகுப்பைச் சேர்ந்த நீதிபதிகளின் பிரதிநிதித்துவம் தமிழ்நாட்டில் தான் மிக அதிகமாக உள்ளது.
- ❖ நாட்டில் உள்ள மாவட்ட மற்றும் கீழமை நீதிமன்றங்களில் 14.15% தலித்துகள், 5.12% பழங்குடியினர் மற்றும் 26.64% இதர பிற்படுத்தப்பட்ட வகுப்பினர் நீதிபதிகளாக உள்ளனர்.
- ❖ நாட்டின் மற்ற பகுதிகளை ஒப்பிடும்போது, தென் இந்தியாவில், குறிப்பாக தமிழ்நாடு மற்றும் கர்நாடகாவில் இவர்களிடையே பன்முகத் தன்மை அதிகமாக இருப்பதாக புள்ளி விவரங்கள் காட்டுகின்றன.
- ❖ உயர் நீதிமன்றங்களுடன் ஒப்பிடும்போது, கீழமை நீதிமன்றங்களில் பிரதிநிதித்துவம் அதிகமாக உள்ளது என்றும் அந்தப் புள்ளி விவரங்கள் காட்டின.
- ❖ 2018 முதல் நியமிக்கப்பட்ட 847 நீதிபதிகளில் 3.89% பேர் மட்டுமே தலித்துகள், 2% பேர் பழங்குடியினர் மற்றும் 12.27% பேர் இதர பிற்படுத்தப்பட்ட வகுப்பினர் ஆவர்.
- ❖ உத்தரப் பிரதேசம், பீகார், மகாராஷ்டிரா மற்றும் மத்தியப் பிரதேசம் போன்ற மாநிலங்களில் கீழமை நீதிமன்றங்களில் குறிப்பிடத்தக்க பிரதிநிதித்துவம் உள்ளது.
- ❖ அதே சமயம், நாடாளுமன்றத்தில் சமர்ப்பிக்கப்பட்ட புள்ளி விவரங்களின்படி, மேற்கு வங்கம் மற்றும் அந்தமான் நிக்கோபார் தீவுகளில் உள்ள கீழமை நீதிமன்றங்களில் பட்டியல் சாதி, பழங்குடியினர் மற்றும் இதர பிற்படுத்தப்பட்ட வகுப்பைச் சேர்ந்த

நீதிபதிகள் "பூஜ்ஜியம்" என்ற எண்ணிக்கையில் உள்ளனர்.

- ❖ பெரிய மாநிலங்களில், தமிழ்நாட்டில் இந்த வகைகளைச் சேர்ந்தவர்கள் 97.65% (1,234-ல் 1,205) உள்ளனர் என்ற நிலையில் அவர்களில் பட்டியல் சாதியினர் 20.66% (255), பழங்குடியினர் 1.21% (15) மற்றும் இதர பிற்படுத்தப்பட்ட வகுப்பினர் 75.76% (935) ஆகியோர் உள்ளனர்.
- ❖ உச்ச நீதிமன்ற மற்றும் உயர் நீதிமன்ற நீதிபதிகளாக உச்ச நீதிமன்ற கொலீஜியத்தால் பரிந்துரைக்கப்படுபவர்கள் மட்டுமே நியமிக்கப்படும் நிலையில், அந்தந்த மாநில அரசுகள், அந்தந்த உயர் நீதிமன்றங்களுடன் கலந்தாலோசித்து, அந்தந்த மாநில நீதித்துறை சேவையில் நீதித்துறை அதிகாரிகளை நியமனம் மற்றும் ஆட்சேர்ப்பு செய்வது தொடர்பான விதிகள் மற்றும் ஒழுங்குமுறைகளை உருவாக்குகின்றன.
- ❖ மாவட்ட மற்றும் கீழமை நீதிமன்ற நீதிபதிகள் நியமனத்தில் இட ஒதுக்கீட்டுக் கொள்கை இல்லை..

2025ல் 30 லட்சம் இணைய வழித் தாக்குதல் சம்பவங்கள் - இந்தியா



- ❖ இந்திய கணினி அவசரகாலப் பதிலளிப்புக் குழு (CERT-In) இணையவழித் தாக்குதல்களுக்கு எதிரான இந்தியாவின் முன்னணிப் பாதுகாப்பு அமைப்பாக உருவெடுத்துள்ளது.
- ❖ இது 2004 ஆம் ஆண்டில் தகவல் தொழில்நுட்பச் சட்டம், 2000-இன் பிரிவு 70B-இன் கீழ் நிறுவப்பட்டது.
- ❖ CERT-In, மின்னணுவியல் மற்றும் தகவல் தொழில்நுட்ப அமைச்சகத்தின் கீழ் இணைய வழிச் சம்பவங்களுக்கான தேசியப் பதிலளிப்பு முகமையாகச் செயல்படுகிறது.
- ❖ 2025 ஆம் ஆண்டில், CERT-In 29.44 லட்சத்திற்கும் மேற்பட்ட இணையவழிச் சம்பவங்களைக் கையாண்டது.
- ❖ 2025 ஆம் ஆண்டளவில், இந்தியாவில் இணைய இணைப்புகளின் எண்ணிக்கை 100 கோடி என்ற மைல்கல்லைத் தாண்டி, 100.29 கோடியாக உயர்ந்தது என்ற நிலையில்

இது மார்ச் 2014ல் இருந்த 25.15 கோடியுடன் ஒப்பிடுகையில் குறிப்பிடத்தக்க வளர்ச்சி ஆகும்.

- ❖ உலகப் பொருளாதார மன்றத்தால் (WEF) வெளியிடப்பட்ட 'குளோபல் சைபர் செக்யூரிட்டி அவுட்லுக் 2025' அறிக்கையில், செயற்கை நுண்ணறிவு அடிப்படையிலான சூழ்நிலை விழிப்புணர்வு அமைப்புகளைப் பயன்படுத்தியதற்காக CERT-In சிறப்பித்துக் காட்டப்பட்டுள்ளது.

இந்தியாவின் மருந்து மற்றும் மருத்துவச் சாதனங்கள் துறையில் மாற்றம்



India's Pharma Sector Ranks 3rd Globally in Volume

Leading Supplier of Affordable Medicines Worldwide

- Ranks **3rd** in global pharma volume, **14th** in value
- Largest supplier of generic drugs with **20%** of the global supply
- Renowned for affordable and accessible drugs

- ❖ இந்தியாவின் மருந்துத் தொழில், சிக்கலான பொதுவான மருந்துகள், பயோசிமிலர்கள் மற்றும் புதுமைகளில் தனது கவனத்தைக் கூர்மையாக்கி வருகிறது.
- ❖ குறைந்த விலையில் தடுப்பூசிகளை வழங்குவதில் இந்தியா ஒரு உலகளாவிய தலைவராக உள்ளது.
- ❖ தற்போது, மதிப்பு அடிப்படையில் மருந்துப் பொருட்கள் ஏற்றுமதியில் இந்தியா உலக அளவில் 11வது இடத்தில் உள்ளது என்பதோடு இதன் உலகளாவியப் பங்கு 3 சதவீதமாக உள்ளது.
- ❖ அளவு அடிப்படையில் உலகிலேயே மூன்றாவது பெரிய நாடாக இந்தியா உள்ளதுடன், உலகளாவிய பொதுவான மருந்துகளுக்கான தேவையில் சுமார் 20 சதவீதத்தைப் பூர்த்தி செய்கிறது என்ற நிலையில் 2025 நிதியாண்டில் இது 191 நாடுகளுக்கு ஏற்றுமதி செய்கிறது.
- ❖ இந்த ஏற்றுமதிகளில் பாதிக்கும் மேற்பட்டவை அமெரிக்கா மற்றும் ஐரோப்பா போன்ற கடுமையான ஒழுங்குமுறைச் சந்தைகளைக் கொண்ட நாடுகளுக்கு அனுப்பப்படுகின்றன.
- ❖ பொதுவான மருந்துகளுக்கு அப்பால், உலகின் பெரும்பாலான டிபிடி, பிசிஜி மற்றும்

தட்டம்மை தடுப்பூசிகளையும் இந்தியா வழங்கி வருகிறது.

- ❖ இந்தியாவின் மருத்துவச் சாதனங்கள் துறையும் வேகமாக உலக அளவில் போட்டித்தன்மை கொண்டதாக மாறி வருகிறது என்பதோடு 2025 நிதியாண்டில் 187 நாடுகளுக்கு இது ஏற்றுமதி செய்கிறது.

சர்வதேசச் செய்திகள்

15 வயதுக்குட்பட்டவர்களுக்கு சமூக ஊடகங்களுக்குத் தடை - பிரான்ஸ்



- ❖ 15 வயதுக்குட்பட்ட குழந்தைகள் சமூக ஊடகங்களைப் பயன்படுத்துவதைத் தடை செய்வதற்கான சட்டத்திற்கு பிரான்சின் தேசிய சட்டமன்றம் ஆதரவளித்துள்ளது.
- ❖ இந்தச் சட்டம் அங்கு நிறைவேற்றப்பட்டால், இளம் பதின்ம வயதினர் ஸ்னாப்சாட், இன்ஸ்டாகிராம் மற்றும் டிக்டாக் போன்ற சமூக வலைத்தளங்களை அங்கு பயன்படுத்த முடியாது.
- ❖ சமூக வலைத்தளங்கள் மன ஆரோக்கியத்திற்கு ஏற்படுத்தக் கூடிய பாதிப்புகள் குறித்த அதிகரித்து வரும் ஆதாரங்களால் தூண்டப்பட்டு, குழந்தைகளுக்கான சமூக வலைத்தளங்களைக் கட்டுப்படுத்தும் ஒரு வளர்ந்து வரும் போக்கின் ஒரு பகுதியாக பிரான்சின் இந்த நடவடிக்கை உள்ளது.
- ❖ இதே போன்ற ஒரு சட்டம் கடந்த ஆண்டு இறுதியில் ஆஸ்திரேலியாவிலும் நிறைவேற்றப்பட்டது.

4பி இயக்கம் - தென் கொரியா

- ❖ இணையத்தில் உள்ள இந்தியர்கள் 4பி இயக்கத்தை இந்தியாவிற்கு கொண்டு வர

அணி திரள்கின்றனர்.

- ❖ 4பி அல்லது "நான்கு வேண்டாம்" என்பது தென் கொரியாவில் தோன்றிய ஒரு தீவிர பெண்ணிய இயக்கமாகும்.
- ❖ இந்தப் பெயர் அதன் வரையறுக்கும் நான்கு கொள்கைகளைக் குறிக்கிறது.
- ❖ அவை அனைத்தும் கொரிய மொழிச் சொல்லான 'பி' என்பதில் தொடங்குகின்றன என்ற நிலையில் இதன் தோராயமான பொருள் 'வேண்டாம்' என்பதாகும்.
- ❖ இந்த இயக்கத்தின் ஆதரவாளர்கள் ஆண்களுடன் பழகுவதில்லை, ஆண்களைத் திருமணம் செய்வதில்லை, ஆண்களுடன் பாலியல் உறவு கொள்வதில்லை, அல்லது ஆண்களுடன் குழந்தைகளைப் பெற்றுக் கொள்வதில்லை.
- ❖ இது உலகில் மிகக் குறைந்த பிறப்பு விகிதத்திற்கும், பாலியல் உறவைத் தவிர்ப்பதற்கும் வழி வகுத்துள்ளது.
- ❖ 4பி இயக்கம் என்பது ஒரு பாலினத்திற்கு எதிரான தனிப்பட்ட பழிவாங்கல் அல்ல, மாறாக ஏற்றத்தாழ்வுகளைத் தக்க வைக்கும் கலாச்சார நெறிமுறைகளிலிருந்து ஒரு அமைப்புரீதியான விலகல் மட்டுமே ஆகும்.
- ❖ தென் கொரியாவில் பாலின அடிப்படையிலான ஊதிய இடைவெளி உலகில் மிக அதிகமாக, கிட்டத்தட்ட 31 சதவீதமாக உள்ளது.

The 4B movement, which began in South Korea in 2018 following the #MeToo movement, has become a powerful way for some women to stand up against misogyny, gender discrimination, and violence. The '4B' stands for four Korean words beginning with "bi" (which translates to no). The words are: "bihon" means no heterosexual marriage, "bichulsan" (no childbirth), "biyeonae" (no dating), and "bisekseu" (no heterosexual sexual relationships).



பொருளாதாரச் செய்திகள்

SBI சக்ரா முன்முயற்சி

- ❖ வளர்ந்து வரும் தொழில்களுக்கு நிதியுதவியை வலுப்படுத்தும் நோக்கில், எஸ்பிஐ வங்கி 2026 ஆம் ஆண்டு ஜனவரி 31 அன்று 'சக்ரா' திட்டத்தைத் தொடங்கியது.
- ❖ சக்ரா என்பது வளர்ந்து வரும் துறைகளுக்கான சிறப்பு மையம் என்பதைக் குறிக்கிறது.
- ❖ வளர்ந்து வரும் மற்றும் உயர் தொழில்நுட்பத் துறைகளை மதிப்பிடுவதற்கும் நிதி அளிப்பதற்கும் தேவையான நிறுவனத் திறனை உருவாக்குவதே இதன் நோக்கமாகும்.
- ❖ எஸ்பிஐ வங்கியானது, புதுப்பிக்கத்தக்க ஆற்றல், மின்சார வாகனப் போக்குவரத்து, பசுமை ஹைட்ரஜன், குறைக்கடத்திகள், மின்கலன் சேமிப்பு, கார்பன் வெளியேற்றத்தைக் குறைத்தல், திறன்மிகு உள்கட்டமைப்பு மற்றும் தரவு மையங்கள் உட்பட எட்டு வளர்ந்து வரும் துறைகளை அடையாளம் கண்டுள்ளது.
- ❖ அடுத்த ஐந்து ஆண்டுகளில் இந்தத் துறைகளுக்கு 100 லட்சம் கோடி ரூபாய் மூலதனம்


தேவைப்படும் என மதிப்பிடப்பட்டுள்ளது.

- ❖ சிக்கலான தொழில்நுட்பங்களை வங்கிகளால் நிதியளிக்கக் கூடிய திட்டங்களாக மாற்றுவதற்கு, சக்ரா ஒரு அறிவுசார் மற்றும் முடிவெடுக்கும் ஆதரவு மையமாகச் செயல்படும்.



சுற்றுச்சூழல் செய்திகள்

சுனபேடா வனவிலங்கு சரணாலயம் - மாவோயிஸ்ட் அற்ற நிலை



- ❖ சுனபேடா வனவிலங்கு சரணாலயம் ஒடிசாவின் நுவாபடா மாவட்டத்தில் அமைந்து உள்ளது.
- ❖ இது சமீபத்தில் மாவோயிஸ்டுகள் அற்ற பகுதியாக அறிவிக்கப்பட்டது.
- ❖ மேலும், இங்கு சிறுத்தைகளின் எண்ணிக்கையும் கணிசமாக அதிகரித்து வருகிறது.
- ❖ இந்த சரணாலயத்தில் 70க்கும் மேற்பட்ட சிறுத்தைகள் வசிக்கக் கூடும் என்று

அதிகாரிகள் கூறுகின்றனர்.

- ❖ இது ஒரு முன்மொழியப்பட்ட புலிகள் காப்பகமாகவும் உள்ளது.
- ❖ 2016 ஆம் ஆண்டு மாநிலப் புலிகள் கணக்கெடுப்பில் நான்கு புலிகள் பதிவு செய்யப் பட்டன.
- ❖ ஆனால் கடந்த ஆண்டு ஜூலை மாதம் வெளியிடப்பட்ட சமீபத்திய தேசிய அறிக்கை, அங்கு புலிகள் எதுவும் இல்லை என்று கண்டறிந்துள்ளது.
- ❖ இந்தச் சரணாலயம் மகாநதியின் துணை நதியான ஜோங்க் ஆற்றின் நீர்ப்பிடிப்புப் பகுதியாக உள்ளது.
- ❖ இந்தச் சரணாலயம் சுந்தர் மற்றும் இந்திரா ஆகிய ஆறுகளின் மூலமாகவும் திகழ்கிறது.

அமெரிக்காவும் பாரிஸ் பருவநிலை ஒப்பந்தமும்




- ❖ அதிபர் டொனால்ட் டிரம்பின் நிர்வாகத்தின் கீழ் அமெரிக்கா பாரிஸ் ஒப்பந்தத்திலிருந்து அதிகாரப்பூர்வமாக வெளியேறியுள்ளது.
- ❖ வரலாற்றுச் சிறப்புமிக்க இந்தப் பருவநிலை ஒப்பந்தத்திலிருந்து இரண்டு முறை விலகிய ஒரே நாடு இது தான்.
- ❖ 2017-ல் முதன்முதலில் விலகிய பிறகு, 2021-ல் அதிபர் பைடனின் கீழ் மீண்டும் இணைந்திருந்த அமெரிக்கா, இப்போது மீண்டும் இந்த உலகளாவிய ஒப்பந்தத்தைக் கைவிட்ட ஒரே நாடாக மாறியுள்ளது.
- ❖ சீனாவிற்குப் பிறகு உலகின் இரண்டாவது பெரிய பசுமை இல்ல வாயுக்களை வெளியிடும் நாடு அமெரிக்கா ஆகும்.

- ❖ பாரிஸ் ஒப்பந்தத்திற்கு வெளியே உள்ள மற்ற ஐ.நா உறுப்பு நாடுகள் ஈரான், லிபியா மற்றும் ஏமன் மட்டுமே.
- ❖ பாரிஸ் ஒப்பந்தம் என்பது, புவி வெப்பமயமாதலைத் தொழில்துறைக்கு முந்தைய நிலைகளை விட 2°C-க்குக் கீழே —குறிப்பாக 1.5°C-க்குக் கீழே— கட்டுப்படுத்தும் நோக்குடன், 2015-ல் (COP21) 195 தரப்பினரால் ஏற்றுக் கொள்ளப் பட்ட சட்டப்பூர்வ பிணைப்புடைய ஒரு சர்வதேச ஒப்பந்தமாகும்.
- ❖ இது, நாடுகள் ஒவ்வொரு ஐந்து வருடங்களுக்கும் தேசிய அளவில் தீர்மானிக்கப்பட்டப் பங்களிப்புகள் (NDCs) எனப்படும் பெருகிய முறையில் லட்சியம் நிறைந்த, தன்னார்வப் பருவநிலைத் திட்டங்களைச் சமர்ப்பிக்க வேண்டும் என்று கோருகிறது.
- ❖ 1.5°C இலக்கு என்பது ஒரு தனி ஆண்டைக் குறிக்காமல், பொதுவாக 20 ஆண்டுகளின் சராசரியைக் குறிப்பதாக ஏற்றுக் கொள்ளப் பட்டுள்ளது.

அறிக்கைகள் மற்றும் குறியீடுகள்

நீர் திவால் அறிக்கை 2026 - ஐக்கிய நாடுகள் பல்கலைக்கழகம் (UNU-INWEH) அறிக்கை



- ❖ ஐக்கிய நாடுகள் சபை ஜனவரி 2026-ல் உலகளாவிய நீர் திவால் நிலை குறித்த ஒரு முக்கிய அறிக்கையை வெளியிட்டது.
- ❖ அதற்கு "உலகளாவிய நீர் திவால்நிலை: நெருக்கடிக்குப் பிந்தைய காலத்தில் நமது நீரியல் வளங்களுக்கு அப்பாற்பட்டு வாழ்வது" என்று பெயரிடப்பட்டது.
- ❖ இது 'நீர் திவால்நிலை' என்பதை, தொடர்ச்சியான பற்றாக்குறைகள் அல்லது சேதங்கள் காரணமாக பல நீர் அமைப்புகளால் அவற்றின் வரலாற்று அடிப்படை நிலைகளுக்குத் திரும்ப முடியாத ஒரு நிலை என வரையறுக்கிறது.
- ❖ நீர் திவால்நிலை என்பது "திறனற்ற தன்மை மற்றும் மீளமுடியாத தன்மை ஆகிய இரண்டாலும் வரையறுக்கப்படும் ஒரு நிலை" என்று அந்த அறிக்கை கூறுகிறது.
- ❖ திறனற்ற தன்மை என்பது, புதுப்பிக்கத்தக்க நீர்வரத்து மற்றும் பாதுகாப்பான வற்றல் வரம்புகளுக்கு அப்பால் நீரை எடுப்பதையும் மாசுபடுத்துவதையும் குறிக்கிறது.

- ❖ மீளமுடியாத தன்மை என்பது, ஈரநிலங்கள் மற்றும் ஏரிகள் போன்ற நீர் தொடர்பான இயற்கை மூலதனத்தின் முக்கியப் பகுதிகளுக்கு ஏற்படும் சேதத்தைக் குறிக்கிறது என்பதோடு இது நீர் அமைப்பை அதன் ஆரம்ப நிலைக்கு மீட்டெடுப்பதை சாத்தியமற்றதாக்குகிறது.
- ❖ புதுப்பிக்கத்தக்க நீர் ஓட்டங்களைத் தொடர்ந்து அதிகமாகப் பயன்படுத்துவதன் மூலம் பல நாடுகள் தங்கள் 'நீர் அமைப்பு மிகைப் பயன்பாட்டு' நிலைக்குள் நுழைந்துவிட்டன என்று ஐ.நா. வாதிடுகிறது என்பதோடு இது ஆறுகள் மற்றும் பிற நீர்வழிகள் இயல்பான காலக்கெடுவில் தங்களைத் தாங்களே நிரப்பிக் கொள்ளும் திறனைக் குறைக்கிறது.
- ❖ 1990-களின் முற்பகுதியில் இருந்து உலகின் பெரிய ஏரிகளில் பாதிக்கும் மேற்பட்டவை சுருங்கிவிட்டன, அதே நேரத்தில் 1970-லிருந்து சுமார் 35 சதவீதம் இயற்கை ஈரநிலங்கள் அழிக்கப்பட்டு விட்டன.
- ❖ உலகின் மக்கள்தொகையில் கிட்டத்தட்ட முக்கால் பகுதியினர் நீர் பாதுகாப்பற்ற அல்லது மிகக் கடுமையாக நீர் பாதுகாப்பற்ற என வகைப்படுத்தப்பட்ட நாடுகளில் வாழ்கின்றனர்.
- ❖ சுமார் நான்கு பில்லியன் மக்கள் ஒவ்வொரு ஆண்டும் குறைந்தது ஒரு மாதமாவது கடுமையான நீர் பற்றாக்குறையை எதிர்கொள்கின்றனர்.
- ❖ கடந்த ஐந்து தசாப்தங்களில் உலகம் தோராயமாக ஐரோப்பிய ஒன்றியத்தின் பரப்பளவிற்குச் சமமான ஒரு பகுதி என்ற அளவில் 410 பில்லியன் ஹெக்டேர் இயற்கை ஈரநிலங்களை இழந்துள்ளது.
- ❖ உலகளாவிய நன்னீர் வளங்களில் இந்தியாவில் வெறும் 4% மட்டுமே உள்ளது.
- ❖ இந்தியாவில் 1951-ஆம் ஆண்டிலிருந்து தனிநபர் நீர் கிடைக்கும் அளவு 73% குறைந்துள்ளது.
- ❖ இந்தோ-கங்கைச் சமவெளி கடுமையான நிலத்தடி நீர் வற்றலுக்கான ஒரு முக்கியப் பகுதியாக அடையாளம் காணப்பட்டுள்ளது.
- ❖ பல இந்திய நகரங்கள் "பூஜ்ஜிய நாள்" (முழுமையான வற்றல்) சூழ்நிலைகளை எதிர்கொள்கின்றன.
- ❖ 'பூஜ்ஜிய நாள்' என்பது ஒரு நகரம் அல்லது பிற இடத்தில் நீர் முற்றிலும் தீர்ந்து போகும் நிலையைக் குறிக்கப் பொதுவாகப் பயன்படுத்தப்படும் ஒரு சொல் ஆகும்.
- ❖ இது 2018-ல் கேப் டவுன் நீர் பற்றாக்குறை நெருக்கடியின் போது பிரபலப்படுத்தப் பட்டது.
- ❖ ஈரானில் உள்ள தெஹ்ரான் இப்போது தொடர்ச்சியாக ஆறாவது ஆண்டாக வறட்சியை எதிர் கொண்டுள்ளது.


மாநிலச் செய்திகள்

இந்தியாவின் முதல் இணையவழி சொத்து வரி மாவட்டம் - தம்தாரி

- ❖ சத்தீஸ்கரில் உள்ள தம்தாரி மாவட்டம், 'சமர்த் பஞ்சாயத்து' இணைய தளம் மூலம் சொத்து வரி வசூலித்த இந்தியாவின் முதல் மாவட்டமாக மாறியுள்ளது.
- ❖ நாகரி வட்டாரத்தில் உள்ள சங்கரா கிராமப் பஞ்சாயத்தில், UPI வசதியுடன் கூடிய இணையவழி கட்டண முறை மூலம் இது தொடங்கப்பட்டது.
- ❖ இனி குடிமக்கள் தங்கள் வீட்டிலிருந்தே சொத்து வரிகளைச் செலுத்தலாம் என்பதோடு இது மனித வேலைகளையும் தாமதங்களையும் குறைக்கிறது.
- ❖ இந்த அமைப்பு தம்தாரி மாவட்டத்தில் உள்ள சுமார் 400 கிராமப் பஞ்சாயத்துகளில்

அறிமுகப்படுத்தப்பட்டுள்ளதுடன், அந்த மாநிலம் முழுவதும் இது விரிவுபடுத்தப் படலாம்.

- ❖ சமர்த் இணையதளம் வெளிப்படைத் தன்மை, வருவாய் வசூல் மற்றும் பஞ்சாயத்துகளின் நிதிச் சுதந்திரத்தை மேம்படுத்துகிறது.



★ ★ ★ ★ ★ ★ ★ ★ ★ ★